


गंगा पर पटना-हाजीपुर के बीच पीपा पुल तैयार



गंगा नदी पर पटना से हाजीपुर लेन में पीपा पुल बनकर तैयार। • हिन्दुस्तान

हाजीपुर | हिन्दुस्तान संवाददाता

पटना से हाजीपुर आने के लिए पीपा पुल तैयार हो गया है। हाजीपुर से पटना वाले पीपा पुल का भी काम पूरा हो चुका है। बिहार राज्य पुल निर्माण निगम की कोशिश है कि पुल को दिसंबर के शुरू या अंत तक शुरू कर दिया जाए।

इससे पहले पटना-हाजीपुर को जोड़ने के लिए एक ही पीपा पुल था जिसपर हाजीपुर से पटना और पटना से हाजीपुर के लिए वाहनों का आवागमन हुआ करता था। पीपा पुल के होने से गांधी सेतु पर वाहनों का दबाव बहुत कम गया था। वहीं इस बार दो-दो पीपा पुल बन जाने से गांधी सेतु से छोटे वाहनों का दबाव लगभग पूरी तरह कम हो जाएगा। तैयार पीपा पुल पर रोड सेफ्टी बोर्ड लगाए जा रहे हैं।

पिछले साल पीपा पुल के एक लेन चालू होने से गांधी सेतु का दबाव काफी हद तक कम गया था। वहीं बिहार राज्य पुल निर्माण निगम दोनों पीपा पुल को चालू करने जा रहा है। इससे गांधी सेतु पर छोटे वाहनों का दबाव लगभग कम हो जाएगा। इस संबंध में वैशाली के एसपी राकेश

काम पूरा

- दिसंबर के शुरू या अंत तक चालू हो जाएगा आवागमन
- पीपा पुल से गांधी सेतु पर वाहनों का कम होगा दबाव

बनेगा एप्रोच रोड

हाजीपुर। बिहार राज्य पुल निर्माण निगम के डिप्टी चीफ इंजीनियर (साउथ जोन) के उत्तम कुमार ने बताया कि पुल तो काफी तेजी से बन गया है। जैसे ही पानी का लेयर कम होगा, एप्रोच सड़क बना दी जाएगी। अभी कोई तारीख निर्धारित नहीं की गयी है कि कब से पुल शुरू किया जाना है। लेकिन दिसंबर के शुरू या अंत तक कोशिश रहेगी कि दोनों पीपा पुलों को चालू कर दिया जाए।

कुमार ने कहा कि अभी तक पीपा पुल से संबंधित कोई सूचना हमारे पास नहीं आयी है। पुल जब भी शुरू हो, इसके लिए जिला प्रशासन पूरी तरह तैयार है। शुरू होने के बाद पुलिस की व्यवस्था की जाएगी।